

పచ్చి రొయ్యలు
Sea Shrimp
Sea food.. Salmon, Tuna, Cod, Tilapia, Snapper, Shrimp, Lobster, Crab available
linga frozen food, bhatti savargav road, adilabad.
cell: 93813 43925

ఈకాలం

THE HONEST TELUGU DAILY

సముద్రపు చేపలు
Sea Fish
Sea food.. Salmon, Tuna, Cod, Tilapia, Snapper, Shrimp, Lobster, Crab available
linga frozen food, bhatti savargav road, adilabad.
cell: 93813 43925

సోమవారం 06-04-2026 పేజీలు : 4 | వెల రు : 2/- | సంపుటి : 1 సంచిక : 158 | ప్రచురణ: తెలంగాణ | ఎడిటర్ : దేవేందర్ నూకల




శత్రు భూభాగం నుంచి పైలట్ను రక్షించడం..

అంత సులువు కాదు!

శ్రీవీవ్ నో మ్యాన్ బిహైండ్..! ప్రపంచవ్యాప్తంగా ప్రాఫెషనల్ సైన్యాలు పాతించే సూత్రమిది. యుద్ధరంగంలో గాయపడి, నిస్సహాయుడిగా ఉన్న సహచర సైనికుడిని పదిలేయకూడదన్నది దీని సారాంశం. అతడిని రక్షించడానికి అన్ని ప్రయత్నాలూ చేయాలి. శత్రు గగనతలంలోకి చొచ్చుకొని, దారులు చేసే యుద్ధవిమాన పైలట్లకు ప్రమాదం ఎక్కువ! తమ పైలట్ జెట్లో సాంకేతిక లోపం వల్ల కానీ ప్రత్యర్థి క్షిపణి దాడి వల్ల కానీ వారు

శత్రు భూభాగంలో దిగాల్సి ఉంటుంది. వీరిని రక్షించి, వెనక్కి తీసుకురావడం చాలా సంక్లిష్టం. ఇరాన్ భూభాగంలో ఇదేరీతిలో చిక్కుకుపోయిన తమ పైలట్ను కాపాడటానికి అమెరికా సర్కారులోడ్డుతోంది. శత్రు భూభాగంలో చిక్కుకుపోయిన పైలట్ను రక్షించడానికి అమెరికా మిలటరీ.. కంబాల్ సెప్ట్ అండ్ రెస్క్యూ(సీఎస్ఆర్) అనే ప్రత్యేక వ్యవస్థను ఉపయోగిస్తుంది. ఇందులో అత్యంత సమన్వయంతో



అమరావతిపై కడుపు మంటితోనే జగన్ కొత్త నాటకం

●మావిగన్ నాటకం: జగన్ గతంలో అడిగిన 'మూడు రాజధానుల' అట ముగిసిందని, ఇప్పుడు 'మావిగన్' పేరుతో కొత్త నాటకానికి తెరలేపారని ఎద్దేవా చేశారు. **2లో..**

రాజధానికి భూములిచ్చిన రైతులను అవమానిస్తారా?!

●మంత్రి పార్లమెంటులో: రాజధాని భూములిచ్చిన రైతులను అవమానిస్తారా? అని ప్రశ్నించారు. **2లో..**

క్రీడల్లో తెలంగాణను దేశానికే ఆదర్శంగా నిలుపుతాం

●స్పోర్ట్స్ యూనివర్సిటీ: అంతర్జాతీయ ప్రమాణాలతో తెలంగాణలో స్పోర్ట్స్ యూనివర్సిటీని ఏర్పాటు చేస్తున్నామని, దీని ద్వారా రాష్ట్రాన్ని దేశానికే ఆదర్శంగా నిలుపుతామని సీఎం ప్రకటించారు.

●దక్షిణ కొరియా పర్యటన: శ్రీదా సదుపాయాల కల్పనపై అధ్యయనం చేయడానికి తాము దక్షిణ కొరియాలో పర్యటించామని, అక్కడి మౌలిక సదుపాయాలను ఇక్కడ కూడా అమలు చేస్తామని తెలిపారు.

●పైలట్ రక్షణ: జాతీయ స్థాయిలో పోలీసులకు పోటీలు నిర్వహించడం సంతోషకరమని తెలంగాణ సీఎం రేపంకెరెడ్డి అన్నారు. హైదరాబాద్లోని గచ్చిబౌలి స్టేడియంలో నిర్వహించిన 'ఆల్ ఇండియా పోలీసు ఫుట్ బాల్ ఛాంపియన్ షిప్' ముగింపు వేడుకల్లో ఆయన పాల్గొని మాట్లాడారు. దేశవ్యాప్తంగా ఉన్న 34 పోలీసు విభాగాలు ఇందులో పాల్గొన్నాయన్నారు. ఈ టోర్నీకి బీఎన్ మల్లిక్ పేరు పెట్టడం చాలా గొప్ప నిర్ణయమని చెప్పారు. పోలీసు స్ట్రెగ్జీ టీమ్ మల్లిక్ దేశానికి గొప్ప సేవలు అందించారని తెలిపారు. "ఒలింపిక్స్ పతకాల గెలుపులో మనం చాలా చిన్న దేశాలకంటే వెనుకబడి ఉన్నాం. దేశంలో యువతకు సరైన క్రీడా సదుపాయాలు లేవు. సదుపాయాల కల్పనపై అధ్యయనం కోసం దక్షిణ కొరియాలో పర్యటించాం. **పేజీ 2లో** ▶

నాడర్ గుల్ భూములు..

రేపంత్ అధికారంలోకి వచ్చాకే కబ్జాలు: హరీశ్ రావు

●భారీ కుంభకోణం: నాడర్ గుల్ భూముల స్కామ్ విలువ సుమారు ?7,000 కోట్లు ఉంటుందని హరీశ్ రావు అంచనా వేశారు.

●దళితుల భూముల కబ్జా: కాంగ్రెస్ అధికారంలోకి వచ్చాక దళితుల భూములను గద్దెల్లా తన్నుకుపోతున్నారని, ఇందులో ప్రభుత్వ పెద్దల హస్తం ఉందని ఆరోపించారు.

హైదరాబాద్: కాంగ్రెస్ అధికారంలోకి వచ్చాక దళితుల భూములను గద్దెల్లా తన్నుకుపోతున్నారని మాజీ మంత్రి, బీఆర్ఎస్ ఎమ్మెల్యే హరీశ్ రావు విమర్శించారు. రంగారెడ్డి జిల్లా నాడర్ గుల్ భూముల స్కామ్లో ప్రభుత్వ పెద్దలు భాగస్వాములుగా ఉన్నారని ఆరోపించారు. ఈ భూ కుంభకోణం విలువ సుమారు రూ.7 వేల కోట్లు ఉంటుందని చెప్పారు. **పేజీ 2లో** ▶

పెన్నానదిలో స్నానానికి బిగి ఒకరి మృతి..

కడప: వైఎస్సార్ కడప జిల్లా వల్లూరు మండలం పుష్పగిరి వద్ద పెన్నా నదిలో స్నానానికి దిగి ముగ్గురు యువకులు గల్లంతయ్యారు. దీంతో పోలీసులు వారి ఆచూకీ కోసం గాలింపు చర్యలు చేపట్టగా.. ఒకరి మృతదేహం లభ్యమైంది. మరో ఇద్దరి ఆచూకీ కోసం వెతుకుతున్నారు. ముగ్గురు యువకులను కడపకు చెందిన వారిని పోలీసులు గుర్తించారు.

నకిలీ బాబా- శిందే మధ్య ఫోన్ కాల్స్..

సీడీఆర్ లోక్ పై వివాదం

తాంత్రిక పూజల పేరుతో పలువురు మహిళలపై అత్యాచారాలు జరిపిన కేసు లో నాసిక్ నకిలీ బాబా అశోక్ ఖరాట్ అరెస్టైన విషయం తెలిసింది. మహారాష్ట్ర ఉప ముఖ్యమంత్రి ఏకనాథ్ శిందే తో ఆయన పలుమార్లు ఫోన్లో మాట్లాడిన సీడీఆర్ రికార్డులు ఇటీవల బయటకు రావడంతో మహారాష్ట్ర రాజకీయాల్లో గందరగోళం నెలకొంది. గుర్తు తెలియని వాట్సాప్ నెంబర్ నుంచి ఈ రికార్డింగ్స్ ఫేర్ చేసినట్లు సామాజిక కార్యకర్త అంజలి దమానియా శుక్రవారం వెల్లడించడంతో ఈ విషయం బయటకు వచ్చింది.

క్రమాపణలు చెప్పినా.. ఆయన్ను వదిలిపెట్టం: రాహుల్ గాంధీ

●అస్సాం సీఎం హిమంత బిశ్వాశర్మ క్రమాపణలు కోరినా.. ఆయన్ను వదిలిపెట్టబోమని కాంగ్రెస్ అగ్రనేత రాహుల్ గాంధీ అన్నారు.

బీఆర్ఎస్ లోకి వెళ్లే ప్రసక్తే లేదు..

పిచ్చి ప్రచారాలు మానుకోండి: ఈటల

సంపాదకీయం

మావిగన్.. మాలీచ!

'ఉరందరి ది ఒక దారి అయితే ఉలిపి కట్టె మరో దారి' అని అంటారు. అమరావతిని మాత్రమే ఆంధ్రప్రదేశ్ రాజధానిగా నిర్ణయిస్తూ కేంద్ర ప్రభుత్వం పార్లమెంటులో ప్రవేశపెట్టిన బిల్లును కత్తిర్ నుంచి కన్యాకుమారి వరకు అన్ని రాజకీయ పార్టీలూ ఏకాభిప్రాయంతో ఆమోదించగా, ఆంధ్రప్రదేశ్ కు చెందిన ప్రతిపక్ష పార్టీ వైసీపీ మాత్రం వ్యతిరేకించడం ఈ సామెతను గుర్తుచేస్తున్నది. రాష్ట్రం ఏర్పడిన 12 ఏళ్ల తర్వాత మా రాజధాని ఇది అని అధికారికంగా చెప్పుకోవలసి రావడమే దౌర్భాగ్యం అనుకుంటే సదరు బిల్లును కూడా వ్యతిరేకించడాన్ని ఏమనుకోవాలి? పిచ్చికి మందు ఉంటుంది గానీ అసూయ, ద్వేషాలకు మందు ఉండదు. రాష్ట్ర రాజధానిగా అమరావతిని నిర్ణయిస్తూ లోక్ సభలో బిల్లు ఆమోదం పొందుతున్న సమయంలోనే తాను మళ్లీ అధికారంలోకి వస్తే రాజధానిని మారుస్తానని ప్రకటించడంతో పాటు మరలీటం -- విజయవాడ--గుంటూరును కలిపి 'మావిగన్' పేరిట రాజధానిని ఏర్పాటు చేసుకోవచ్చునని మాజీ ముఖ్యమంత్రి జగన్మోహన్ రెడ్డి చేసిన ప్రకటనతో రాష్ట్ర ప్రజలే కాకుండా వైసీపీ నాయకులు కూడా నిర్భయపోయారు. అమరావతి అనే పేరు ఉచ్చరించడానికి కూడా జగన్ రెడ్డి ఎందుకు ఇష్టపడటం లేదో తెలియదు. అమరావతిలో మౌలిక సదుపాయాలు కల్పించడానికి రెండు లక్షల కోట్ల రూపాయలు అవసరమని, అంత డబ్బును ఒకేచోట ఖర్చు చేస్తే మిగతా ప్రాంతాల పరిస్థితి ఏమిటని ఆయన పాత పాటనే అందుకున్నారు. అమరావతి నిర్మాణానికి రాష్ట్ర బడ్జెట్ నుంచి ఒక్క రూపాయి కూడా కేటాయించడం లేదు. రైతులు ఉదారంగా ఇచ్చిన భూములను అభివృద్ధి చేసి విక్రయించడం ద్వారా వచ్చిన డబ్బుతోనే మౌలిక సదుపాయాలు, నిర్మాణాలు చేపడుతున్నారు. అమరావతి అనేది సెల్ఫ్ సస్టెయినేబుల్ ప్రాజెక్టు అని తెలిసి కూడా గతంలో చేసిన దుష్ప్రచారాన్ని జగన్ రెడ్డి మళ్లీ మొదలుపెట్టారు. ఇలాంటి అసంబద్ధ ఆలోచనలు, నిర్ణయాలు, చర్యల వల్ల గత ఎన్నికల్లో చావుదెబ్బ తిన్నప్పటికీ తమ నాయకుడి వైఖరిలో మార్పు రాకపోవడాన్ని వైసీపీకి, జగన్ కు మద్దతుగా నిలుస్తున్న బుద్ధిజీవులు కూడా జీర్ణించుకోలేకపోతున్నారు. గతంలో జరిగిందో జరిగిపోయింది, ఇకనైనా రాజధాని గురించి మాట్లాడకపోవడం మంచిది అని పలువురు సలహాలు కూడా ఇస్తున్నారు. అయినా ఇవేమీ పట్టని జగన్ రెడ్డి ఇప్పుడు మూడు రాజధానులను పక్కనపెట్టి 'మావిగన్' అనే కొత్త పేరును తెరపైకి తెచ్చారు. ఈ పేరు చెబుతున్నప్పుడు ఆయన స్వరంలో అంతలేని వెలుకారం ధ్వనించింది. అమరావతి విషయంలో జగన్ రెడ్డి వైఖరి వెల్లడి అయిన తర్వాత ముఖ్యమంత్రి చంద్రబాబు అద్భుతపంతుడు అని మరోమాను రుజువైంది. జగన్ రెడ్డి వంటి వ్యక్తి రాజకీయ ప్రత్యర్థిగా ఉండటాన్ని మించిన అద్భుతం ఏముంటుంది? 2024 ఎన్నికల్లో చంద్రబాబు బంపర్ మెజారిటీతో అధికారంలోకి రావడానికి కారణం ఏమిటి? తెలుగుదేశం--జనసేన--బీజేపీ ఒక కూటమిగా ఏర్పడటమా? లోకేష్ చేపట్టిన యువగళం పాదయాత్రా? చంద్రబాబు జైలుకు వెళ్లడమా? లేక చంద్రబాబు రాజకీయ వ్యూహాలా?

ఇవేమీ కావు-- అప్పుడు ముఖ్యమంత్రిగా ఉండిన జగన్మోహన్ రెడ్డి ప్రజాస్వామ్య వ్యవస్థలో ఒక ముఖ్యమంత్రి ఎలా వ్యవహరించకూడదో అలా వ్యవహరిస్తూ ఆరాచకాలను పెంచి పోషించడం ద్వారా చంద్రబాబును ముఖ్యమంత్రిని చేయడానికి శక్తివంతుల లేకుండా కృషి చేశారు. 2019కి పూర్వం జగన్ రెడ్డి ఎలాంటి వాడో, ఆయన నైజం ఎటువంటిదో ప్రజలకు తెలియదు. దివంగత రాజశేఖరరెడ్డి కుమారుడిగా ఆయనను అభిమానించారు. జగన్ రెడ్డిలో రాజశేఖరరెడ్డిని చూసుకున్నారు. ఈ కారణంగానే 2019 ఎన్నికల్లో 151 సీట్ల భారీ మెజారిటీని జగన్ రెడ్డికి కట్టబెట్టారు. ఇక అప్పటి నుంచి జగన్ రెడ్డి నిజస్వరూపం వెల్లడవుతూ వచ్చింది. ప్రజలకు ఆయన ఏమిటో బోధపడింది. కక్షలు, కార్యణ్యాలు, అసూయా ద్వేషాలతో బద్ధేజులు సాగించిన పాలనతో ప్రజలకు తత్వం బోధపడింది. ఫలితమే బంపర్ మెజారిటీతో కూటమి అధికారంలోకి వచ్చింది. సరే జరిగిపోయిందేదో జరిగిపోయింది అని ఎన్నికల్లో ఓడిపోయిన పార్టీలు ఆత్మపరీక్షలను ఉపక్రమిస్తాయి. తప్పు ఎక్కడ జరిగిందో గుర్తించి దిద్దుబాటు చర్యలు తీసుకుంటాయి. సదరు పొరపాటు మళ్లీ జరగబోదని ప్రజలను నమ్మించే ప్రయత్నం చేస్తాయి. జగన్ రెడ్డి ఈ ప్రాథమిక నూత్రాన్ని కూడా పట్టించుకోవడం లేదు. రాజకీయాల్లో అయినా, మరెందులో అయినా వైఫల్యాలను గుణపాఠాలుగా మలచుకొని ఎదగడానికి ప్రయత్నించడం సహజం. అయితే తాను అనుకున్నదే నిజమని నమ్మే జగన్ రెడ్డి మరో అభిప్రాయం వినడానికి ఇష్టపడడు. ఈ క్రమంలో హైహై నాయకా అనే భజనపరులే ఆయన చుట్టూ ఏర్పడ్డారు. అధికారంలో ఉన్నప్పుడు ప్రజా వ్యతిరేకత ఆయన దృష్టికి వెళ్లకుండా పరదాలు కప్పారు. 2019 ఎన్నికలతో పోలిస్తే ప్రజల్లో జగన్ కు మద్దతు పెరిగిందని నమ్మబలికారు. 2019లో దాదాపు యాభై శాతం ఓట్లతో అధికారంలోకి వచ్చిన జగన్ బలం 55 శాతం దాటిందని తాము భ్రమించడమే కాకుండా జగన్ రెడ్డిలోనూ భ్రమలు కల్పించారు. ప్రజలకు డబ్బు పంచితే గంపగత్తగా ఓట్లు పడతాయని కాక రెక్కలు వేసుకున్నారు. ఈ భజన బృందం మాటలు నమ్మిన జగన్ రెడ్డి వై నాల్ 175 అనే నినాదాన్ని అతుక్కున్నారు. ఎన్నికల ఫలితాల తర్వాత దామిల్ కథ అడ్డం తిరిగింది అని తెలిసి కూడా నెప్పాన్ని ఈవీఎంపై తోసి ప్రయత్నం చేశారు. ఈ క్రమంలో కూటమి ప్రభుత్వం ఏర్పడి రెండేళ్లు పూర్తికావ్వచ్చింది. ఇంకేముంది ప్రజల్లో కూటమి ప్రభుత్వంపై తీవ్ర వ్యతిరేకత ఏర్పడిందని, మాడేళ్ల కళ్ల మూసుకుంటే జగన్ రెడ్డి మళ్లీ అధికారంలోకి వస్తారని చిడతలు కొట్టడం మొదలెట్టారు. జగన్ పర్యటనల సందర్భంగా కృత్రిమ హడావిడికి రూపకల్పన చేస్తున్నారు. ఎన్నికల్లో తమను ప్రజలు ఎందుకు తిరస్కరించారో తెలుసుకొనే ప్రయత్నం చేయకపోగా తాము మళ్లీ అధికారంలోకి వస్తే తమ పాలన మరింత భయనకంగా ఉంటుందని ప్రజలను భయభ్రాంతులకు గురిచేయడం మొదలెట్టారు.

అధికారంలో ఉన్నప్పుడు చేసిన ఆరాచకాలను ప్రజలు మరచిపోకుండా శక్తివంతుల లేకుండా కృషి చేస్తున్నారు. రప్పా రప్పా అంటూ కత్తులు, గొడ్డళ్లు చేపట్టి సైరనిషాహిం చేస్తున్నారు. ఈ చర్యలనే 2029లో అధికారంలోకి రావడానికి ఉపయోగపడవని తెలుసుకొనే ప్రయత్నం చేయడంలేదు. తద్వారా 2029లో కూడా మళ్లీ ప్రతిపక్షంలోనే కొనసాగడానికి దారులు వేసుకుంటున్నారు. జగన్ రెడ్డి పందిని చూపి నంది అంటే అదే నిజమని, నందిని చూపి పంది అంటే కూడా అది నిజమని నమ్మేవాళ్లు వైసీపీలో ఉన్నారు. ఆ పార్టీలో సొంత బుర్ర వాడుతున్న వాళ్ల సంఖ్య తగ్గిపోతోంది. వైసీపీ నాయకులకు తోడుగా పేదీం బ్యాన్ ఉండనే ఉంది. జగన్ రెడ్డి తాడేపల్లిలో ప్యాల్స్ కట్టుకుంటే అదే రాజధాని అని ప్రచారం చేశారు. ఛ ఛ అదేమీ కాదు.. మూడు రాజధానులు అంటే ఏగిరి గంతేశారు. ఇప్పుడు అది కూడా కాదు 'మావిగన్' అంటే ఆనందంతో కేరింతలు కొడుతున్నారు. మొదకాయ మీద తలకాయ-- ఆ తలకాయలో ఇంత గుజ్జు ఉన్న ఎవరైనా 'మావిగన్' అని జగన్ రెడ్డి నోటివెంట వెలువడిన వికారాన్ని ఏవగించుకుంటారు. ఈ 'మావిగన్' ప్రతిపాదన తర్వాత ఇటీవలి కాలంలో ఎప్పుడూ మాడనంతగా జగన్ రెడ్డిపై ట్రోలింగ్ జరగడాన్ని చూస్తున్నాం. జగన్ రెడ్డి అనే కోసు పిచ్చివాళ్ల సమూహంగా సోషల్ మీడియాలో చిత్రిస్తూ ట్రోలింగ్ జరిగింది. జగన్ రెడ్డి రోత మీడియా సంగతి చెప్పి వనేలేదు. అందరి నోటా 'మావిగన్' మాటే అంటూ ఆత్మవందనకు పాల్పడ్డారు. ఈ ఆలోచనే మేలు అని మేధావులు, ఆర్థికవేత్తలు అభిప్రాయపడుతున్నారని నమ్మబలికించే ప్రయత్నం చేస్తున్నారు. మహా నగరాలతో 'మావిగన్' పోటీ పడుతుందని ప్రచారం కూడా మొదలెట్టారు. పార్టీ అధినేతలు నేరు జానినా, ఆచరణ సాధ్యం కాని ప్రతిపాదనలు వారి నోటి వెంట వెలువడినా అదేలా సాధ్యమని వారినిచిన నాయకులను, సలహాదారులను ఎందరినో చూశాం. ఒక్క జగన్ రెడ్డి విషయంలోనే ఇందుకు విరుద్ధంగా జరుగుతోంది. తనతో విభేదించే వారిని జగన్ రెడ్డి ఇష్టపడలేదా తెలియదు. లేదా సొంత బుర్రతో ఆలోచించడాన్ని ఆ పార్టీ నేతలు మరచిపోయారేమో తెలియదు. బుద్ధి, జ్ఞానం ఏ మాత్రం ఉన్నా రాజధాని విషయంలో తలదూర్చడం ఎందుకు అని సలహా ఇవ్వాలి. అలా కాకుండా

నకిలీ బాబా- శిందే మధ్య ఫోన్ కాల్స్..

మొదటిపేజీ తరువాయి
ఈ ఘటనపై మహారాష్ట్ర ముఖ్యమంత్రి దేవేంద్ర ఘడకర్ సృందీస్తు.. అశోక్ ఖరాట్ కేసుపై దర్యాప్తు జరుగుతున్న సమయంలో ఆడియోలు బయటకు ఎలా లీక్ అయ్యాయనే విషయంపై ఈడీ (ఊఐ)తో దర్యాప్తు జరిపిస్తామన్నారు. ఒకరి కాల్ డేటా రికార్డులను పొందే హక్కు మరొకరికి ఉండదని అన్నారు. ఈ డేటా ఎలా, ఎవరి ద్వారా లీక్ అయ్యిందో తెలుసుకుంటామన్నారు. అశోక్ ఖరాట్ అనేక అక్రమాలకు పాల్పడినట్లు ఇప్పటికే తమ దృష్టికి వచ్చిందన్నారు. మరో వైపు ఉప ముఖ్యమంత్రి శిందేపై చేస్తున్న తప్పుడు ప్రచారాలపై సమగ్ర విచారణ జరపాలని ప్రతిపక్ష ఎన్సీపీ (ఎస్పీ) డిమాండ్ చేసింది.

క్షమాపణలు చెప్పినా.. ఆయన్ను వదిలిపెట్టం: రాహుల్ గాంధీ

మొదటిపేజీ తరువాయి
అస్సాం సీఎం హిమంత్ బిశ్మిశర్మ క్షమాపణలు కోరనా.. ఆయన్ను వదిలిపెట్టబోమని కాంగ్రెస్ అగ్రనేత రాహుల్ గాంధీ అన్నారు. తాము అధికారంలోకి వచ్చాక ఆయనపై చట్టపరంగా చర్యలు తీసుకుంటామని చెప్పారు. అసెంబ్లీ ఎన్నికల నేపథ్యంలో అస్సాంలోని బిశ్మిశర్మ చర్యలలో నిర్లహించిన ప్రచార సభలో రాహుల్ పాల్గొని ప్రసంగించారు. హిమంత్ ను దేశంలోనే అత్యంత అవినీతిపరుడైన ముఖ్యమంత్రిగా అభివర్ణించారు. "అస్సాంకు చెందిన దివంగత గాయకుడు జుబీన్ గార్గ్.. రాష్ట్ర ప్రజలను ఏకతాటిపైకి తీసుకొచ్చేందుకు తన జీవితాంతం కృషి చేశారు. ఆయన ఎవరితోనూ దురుసుగా ప్రవర్తించలేదు. మా పార్టీ భావజాలం కూడా అలాంటిదే. ద్వేషానికి వ్యతిరేకంగా ప్రేమను పంచడమే మా సిద్ధాంతం. మేం అధికారంలోకి వస్తే.. జుబీన్ వ్యతిరేకమేమీ నిందితులను 100 రోజుల్లోగా శిక్షిస్తాం" అని రాహుల్ గాంధీ హామీ ఇచ్చారు. రాష్ట్రంలోని ఆరు సామాజిక వర్గాలకు ఎన్సీపీ హోదా ఇస్తామని, తేయాకు కూలీలకు రోజుకు రూ.450 చెల్లించేలా చర్యలు తీసుకుంటామని తెలిపారు. హిమంత్ నేతృత్వంలోని భాజపా సర్కారు ప్రజల్లో విద్వేషాన్ని వ్యాప్తి చేసేందని రాహుల్ గాంధీ ఆరోపించారు. హిమంత్ అవినీతి చిట్టా ప్రధాని మోడీ, కేంద్రమంత్రి అమిత్ షా వద్ద ఉండన్నారు. ఇక్కడి ప్రభుత్వాన్ని రద్దీ నుంచి నియంత్రిస్తున్నారని, రాష్ట్రాన్ని భాజపా ఏటీఎలూ మార్చేసారని విమర్శించారు. మరొకప్పుడు రోజుల్లో రాష్ట్రంలో కాంగ్రెస్ ప్రభుత్వం ఏర్పాటుతుందని, అప్పుడు హిమంత్ క్షమాపణలు కోరనా.. ఆయనపై చర్యలు తప్పవని చెప్పారు.

క్రీడల్స్ తెలంగాణను దేశానికే ఆదర్శంగా నిలుపుతాం

తెలంగాణను దేశానికే ఆదర్శంగా నిలపాలని నిర్ణయించుకున్నాం. అంతర్జాతీయ క్రీడా ప్రమాణాలతో స్పోర్ట్స్ యూనివర్సిటీని ఏర్పాటు చేస్తున్నాం. వివిధ క్రీడల్లోని ప్రముఖులను ఇందులో భాగస్వాములను చేశాం. తెలంగాణ ప్రభుత్వం క్రీడాకారులను ప్రోత్సహిస్తోంది. బాక్సర్ నిఖట్ జరిన్ కు రూ.2 కోట్లు ఇచ్చి ప్రోత్సహించాం. క్రీకెటర్ సిరాజ్ కు రూ.కోటి, ఇంటి స్టలం ఇచ్చి సత్కరించాం.. డీఎస్సీ ఉద్దేశ్యం ఇచ్చాం. క్రీడల్లో రాజించాల్సిన యువత మత్తుబారిన పడటం భాద్యం. పంజాబ్ వంటి రాష్ట్రాల్లో యువత డ్రగ్స్ బారినపడి జీవితాలు నాశనం చేసుకున్నారు. ఇటీవల కాలంలో హైదరాబాద్ లో కూడా డ్రగ్స్ కల్పర్ పెరిగింది. హైదరాబాద్ పోలీసులు సైబర్ నేరాలు, డ్రగ్స్ కట్టడిలో ముందున్నారు" అని రేవంత్ రెడ్డి అన్నారు.

బీఆర్ఎస్ లోకి వెళ్లే వునక్తే లేదు..

మొదటిపేజీ తరువాయి
శామిర్ పేట: మల్కాజిగిరి ఎంపీ ఈటల రాజేందర్ కీలక వ్యాఖ్యలు చేశారు. శామిర్ పేటలోని తన నివాసంలో ఏర్పాటు చేసిన మీడియా సమావేశంలో ఆయన మాట్లాడారు. "ఎలాంటి తప్పు చేయకున్నా మెడలు పట్టి బయటకు గెంటేసిన బీఆర్ఎస్ పార్టీలోకి మళ్లీ వెళ్తున్నానని పిచ్చి ప్రచారాలు చేస్తున్న వారికి చెబుతున్నా.. పార్టీలు మారే పరిస్థితి లేదు. పార్టీలు మారడం దుస్తులు మార్చినంత సులభం కాదు. నన్ను ఎన్నో అవమానాలకు గురి చేస్తూ రాత్రికి రాత్రీ బీఆర్ఎస్ నుంచి బయటపెట్టారు. అధికార బలంతో వ్యక్తిగతంగానూ తీవ్ర ఇబ్బందులకు గురి చేశారు. ఇప్పుడేమో ఈటల పార్టీ మారుతున్నారని కఠినంగానే కొందరు పోషార్లు చేయడం.. ఆరోపణలు చేయడం నన్ను బాధించింది. ఎట్టి పరిస్థితుల్లోనూ పార్టీలు మారే పరిస్థితి రాదు" అని పేర్కొన్నారు.

ఫేస్ బుక్ పరిచయం.. రూ.2.36 కోట్ల మోసం

హైదరాబాద్: ఫేస్ బుక్ లో మహిళా పేరుతో పరిచయమైన గుర్తుతెలియని వ్యక్తుల మాటలను నమ్మి ఓ వ్యక్తి రూ.2.36 కోట్లు పోగొట్టుకున్నాడు. "ఫేస్ బుక్ స్టోర్ లో కొనుగోలు, అమ్మకాలతో లాభాలు వస్తాయన్న బూటకపు మాటలతో మూడున్నర నెలల వ్యవధిలో ఈ డబ్బు బదిలీ చేశాడు. బాధితుడి ఫిర్యాదుతో సైబరాబాద్ సైబర్ క్రైమ్ పోలీసులు శనివారం కేసు నమోదు చేశారు. హైదరాబాద్ లోని కొండాపూర్ ప్రాంతంలో నివసించే సాఫ్ట్ వేర్ ఉద్యోగి వీరభద్రరావుకు గతేడాది ఆగస్టులో ఫేస్ బుక్ లో ఒక డ్రామ్ రిక్వెస్ట్ వచ్చింది. కోరా పేరుతో పరిచయం చేసుకున్న మహిళ.. తనది సింగపూర్ అని.. ప్రస్తుతం మంబయిలో పనిచేస్తున్నట్లు చెప్పింది. ఇద్దరి మధ్య కొన్నిరోజులు చాటింగ్ జరిగినా ఘోసే నంబర్లు మార్చుకున్నారు. ప్రస్తుతం తన తల్లి.. సవతి తండ్రితో కలిసి హైదరాబాద్ లో ఉంటున్నట్లు కోరా చెప్పింది. తనకు జర్మనీ సహా దేశవిదేశాల్లో స్నేహితులున్నారంటూ ఫేస్ బుక్ గ్రూపులో వీరభద్రరావును యాడ్ చేసింది. తమ స్నేహితులంతా ఫేస్ బుక్ స్టోర్ లో పెట్టుబడులు పెడుతూ భాగంగా లాభాలు సంపాదించారని.. డబ్బుంటే ట్రేడింగ్ చేయాలని సలహానిచ్చింది. తొలుత నిరాకరించిన వీరభద్రరావు.. ఆ తర్వాత అంగీకరించడంతో కోరా ఫేస్ బుక్ స్టోర్ పేరుతో ఒక లింకు పంపింది. అది ఓపెన్ కాకపోవడంతో ఏపీకే ఫైల్ ను పంపింది. దీన్ని దానోలోనే చేయగానే అప్పు ఘోసే ఫేస్ బుక్ తరహా యాప్ వీరభద్రరావు ఫోన్ లో ప్రత్యక్షమైంది. అందులోని స్టోర్ లో వస్తువులు కొంటూ విక్రయిస్తూ లాభాలు గడించాలని చెప్పింది. సలహా కోసం జర్మనీ స్నేహితురాలు టెల్ గ్రాతో మాట్లాడాలని ఆమె ఫోన్ నంబర్ ఇచ్చింది. టెల్ గ్రా చెప్పినట్లు చేస్తూ పెట్టుబడులు పెట్టడం ప్రారంభించారు. సెప్టెంబరు 1 నుంచి డిసెంబరు 12 మధ్య క్రీడ్ల వ్యాపారీ ద్వారా మొత్తం రూ.2.36 కోట్లు పంపించారు. ఈ యాప్ లో లాభాలు వచ్చినట్లు చెబుతూనే ఉన్నా వీల్ గ్రా అవకాశం ఇవ్వలేదు. కొన్ని నెలలపాటు పడేపడే అడిగినా లాభం, ఆసలు రెండూ ఇవ్వకపోవడంతో మోసపోయినట్లు గ్రహించిన వీరభద్రరావు సైబరాబాద్ సైబర్ క్రైమ్ పోలీసులను ఆశ్రయించాడు.

నీటి సంరక్షణకు

100 రోజుల యాక్సన్ ప్లాన్: సీఎం చంద్రబాబు



అమరావతి: నీటి సంరక్షణ - జలవనరుల పరిరక్షణ అంశాలే అజెండాగా 100 రోజుల కార్యాచరణను ఏపీ ముఖ్యమంత్రి చంద్రబాబు ప్రకటించారు. 'నీటి భద్రత- సాగునీటి సంఘాల బాధ్యత' పేరుతో ఏప్రిల్ 6 నుంచి జూలై 14వ తేదీ వరకు ప్రభుత్వం ఈ కార్యక్రమం చేపట్టుతుంది. సోమవారం తాడిపత్రి నియోజకవర్గం యాడికిలో జరిగే కార్యక్రమంలో చంద్రబాబు పాల్గొనున్నారు. ఈ నేపథ్యంలో యాక్సన్ ప్లాన్ పై రాష్ట్రంలోని సాగునీటి సంఘాల సభ్యులతో చంద్రబాబు ఆదివారం టెలికాన్ఫరెన్స్ నిర్వహించారు. నీటి సంరక్షణకు చేపట్టాల్సిన చర్యలపై దిశానిర్దేశం చేశారు. నీటి పారుదల, అటవీ, పంచాయతీరాజ్, వ్యవసాయ, పశు సంవర్ధక శాఖల సమన్వయంతో 'నీటి భద్రత-సాగునీటి సంఘాల బాధ్యత' కార్యక్రమం చేపట్టాలని సీఎం చంద్రబాబు ఆదేశించారు. ఏప్రిల్ 6 నుంచి ఏప్రిల్ 15 తేదీ వరకు పనుల గుర్తింపు కార్యక్రమాలు చేపట్టాలని స్పష్టం చేశారు. ఏప్రిల్ 16 నుంచి 20వ తేదీ వరకు గుర్తించిన పనులకు పరిపాలనా అనుమతులు ఇవ్వాలని, ఏప్రిల్ 21 నుంచి జూలై 9వ తేదీ వరకు పనులను చేపట్టాలని ఆదేశించారు. జూలై 10 నుంచి 14 వరకు.. పూర్తి చేసిన పనులకు సంబంధించిన నివేదికలను సమర్పించాలని సూచించారు. సాగునీటి సంఘాల కేంద్రీకృతంగా ఈ కార్యక్రమాలు అమలు చేసేలా ప్రణాళికలు రూపొందించారు. రాష్ట్రంలోని 60 వేల మంది సాగునీటి సంఘాల సభ్యులకు కీలక బాధ్యతలు అప్పగించారు. వేసవికి ముందు 6 మీటర్లు, వర్షాకాలం తర్వాత 3 మీటర్ల లోతులో భూగర్భ జలాలు అందుబాటులోకి వచ్చేలా చర్యలు తీసుకోవాలని దిశానిర్దేశం చేశారు. ఫీడర్ ఛానెళ్లను క్లియర్ చేయడం సహా.. పూడికతీత పనులు చేపట్టాలన్నారు. గుర్రపు డెక్క తొలగించాలని.. చెరువులు, కాల్వలను క్లియర్ చేయాలని అధికారులకు స్పష్టం చేశారు. అవసరమైన మేరకు చెక్ డ్యామ్లను రిపేర్ చేయాలని.. కొత్త స్ట్రక్చర్ నిర్మాణం చేపట్టాలని ఆదేశించారు. సాగునీటి సంఘాలు వాటర్ బడ్జెట్ తయారు చేసుకోవాలని సూచించారు. ప్రజాచైతన్యం, ప్రజల భాగస్వామ్యంతో 100 రోజుల ఉద్యమాన్ని సమర్థంగా ముందుకు తీసుకెళ్లాలని చంద్రబాబు దిశానిర్దేశం చేశారు.

రాజధానికి భూములిచ్చిన రైతులను అవమానిస్తారా?:

మొదటిపేజీ తరువాయి
అమరావతి: రాజధానిపై ఏం మాట్లాడుతున్నారో వైశాపా అధినేత జగన్ కు సీఎం అర్థమవుతుందా? అని మంత్రి కొలను పార్లమెంట్ ప్రశ్నించారు. సీఎం చంద్రబాబుపై ప్రజలకు అపార నమ్మకం ఉందన్నారు. ఆ నమ్మకంతోనే రైతులు రాజధానికి స్వచ్ఛందంగా భూమిలిచ్చారని పేర్కొన్నారు. "రాజధానికి భూములిచ్చిన రైతులను అవమానిస్తారా?.. రాబోయే రోజుల్లో వైశాపా ప్రజలు పట్టణం అవుతుంది" అని ప్రశ్నించారు. రాష్ట్ర బడ్జెట్ మొత్తాన్ని అమరావతికి ఖర్చు పెడుతున్నారని దుష్ప్రచారం చేస్తున్నారని" అని మంత్రి మండిపడ్డారు.

అమరావతిపై కడుపు మంటతోనే జగన్ కొత్త నాటకం

మొదటిపేజీ తరువాయి
గత వైశాపా ప్రభుత్వం సీఆర్ డీపి చట్టాన్ని రద్దు చేసేందుకు ప్రయత్నించిన విషయాన్ని గుర్తు చేస్తూ, ఇప్పుడు మళ్లీ రాజధానిపై మాట్లాడటం విధ్వంసమన్నారు. సీఆర్ డీపి మ్యూవ్ ను గమనిస్తే చంద్రబాబు నాయుడు గారి అభివృద్ధి విజన్ ఏంటో అర్థమవుతుందని, అమరావతిపై ఉన్న అసూయతోనే జగన్ ఇలాంటి విమర్శలు చేస్తున్నారని మండిపడ్డారు. అమరావతి: అమరావతిలో పాటు సీఆర్ డీపి పరిధి మొత్తం అభివృద్ధి జరుగుతుందని స్వచ్ఛంద కార్యోద్యమం వైర్లన్ కొమ్మారెడ్డి పట్టణాభివృద్ధి అన్నారు. జగన్ 3 ముక్కలాట నాటకం అయిపోయిందని.. మావిగన్ మొదలైందని ఎద్దేవా చేశారు. స్పష్టంగా జీవో ఇచ్చినా.. సరిగా చురచుకుండా మాట్లాడతారా? అని ప్రశ్నించారు. సీఆర్ డీపి చట్టాన్ని రద్దు చేసే ప్రయత్నం చేశారు.. లేదా? అని నిలదీశారు. వైశాపా హయాంలో ఏపీసీఆర్ డీపి అత్యధిక జగన్ బిల్లు ఎందుకు పెట్టారన్నారు. "జగన్ ఎన్ని నాటకాలాడినా ప్రజలు నమ్మే పరిస్థితుల్లో లేరు. అమరావతిపై ఉన్న కడుపు మంటతోనే కొత్త నాటకం ఆడుతున్నారు. కొత్త పేర్లు తీసుకొచ్చిన జగన్ ను చూసి.. ప్రజలు నమ్మకుంటున్నారు. సీఆర్ డీపి మ్యూవ్ చూస్తే చంద్రబాబు విజన్ ఏంటో అర్థమవుతుంది" అని పట్టణాభి అన్నారు. అవినీతి, దోపిడీ జగన్ కు రెండు కళ్లు: ప్రతిపాటి అవినీతి, దోపిడీ జగన్ కు రెండు కళ్లు అని తెదేపా నేత ప్రతిపాటి పుల్లారావు అన్నారు. గత ఎన్నికల్లో ప్రజలు బుద్ధి చెప్పినా జగన్ మూడు తీరు మారలేదని విమర్శించారు. రాజధానిపై జగన్ చివ్వి ప్రతి విషయం బొట్టు.. ఆయన పతనానికి అన్నారు. అమరావతిని బలపరచేనే ప్రజల్లో ఉంటారని వైశాపా గ్రహించాలన్నారు.

నాదర్ గుల్ భూములు.. రేవంత్ అధికారంలోకి వచ్చాకే కబ్బాలు: హలో శరావు

మొదటిపేజీ తరువాయి
"వైఎస్ డిక్షేర్ చేసిన ప్రభుత్వ భూములను కేసీఆర్ కాపాడితే.. రేవంత్ రెడ్డి భక్షిస్తున్నారు. ఈ వివాదాస్పద భూమిని బీఆర్ఎస్ ప్రభుత్వం నిషేధిత జాబితాలో పెట్టింది. మా ప్రభుత్వ నిర్ణయంపై హైకోర్టు కూడా సమర్పించింది. ప్రస్తుతం భూభారతిలోనూ ప్రభుత్వ భూములుగానే చూపిస్తోంది. వీటిని కేసీఆర్ హయాంలో ఎవరూ కబ్బా చేయలేదు. రేవంత్ రెడ్డి అధికారంలోకి రాగానే కబ్బాలు మొదలయ్యాయి. నాదర్ గుల్ భూములను కాపాడేందుకు హైద్రా ఎందుకు రావట్లేదు? లింగమయ్య గుట్ట సహా దాదాపు 100 ఎకరాల్లో గుట్టలు ఉన్నాయి. 12 ఎకరాలు ఉన్న లింగమయ్య గుట్ట తప్ప మిగతా అన్నీ కాజేశారు. ఈ కుంభకోణంలో సీఎం రేవంత్ రెడ్డి వాటా ఎంత? పొంగులేటి కుటుంబంపై అధికారులు చర్యలు తీసుకుంటారా? అసెంబ్లీలో వ్యాఖ్యలు సీఎం కట్టబడి ఉంటే చర్యలు తీసుకోవాలి" అని హలో శరావు డిమాండ్ చేశారు.

అక్రమ ఇసుక రవాణా నిరోధానికి చెక్ పోస్ట్..

కామారెడ్డి జిల్లా డోంగ్రి మండలం సిర్పూర్ శివారు నుంచి సాగుతున్న అక్రమ ఇసుక రవాణాకు అడ్డుకట్ట వేసేందుకు అధికారులు తనిఖీ కేంద్రాన్ని ఏర్పాటు చేశారు. సబ్ కలెక్టర్ కిరణ్మయి ఆదేశాల మేరకు ఏప్రిల్ 1 నుంచి ఈ చెక్ పోస్ట్ అందుబాటులోకి వచ్చింది. ఇక్కడ ఉదయం, రాత్రి వేళల్లో షిఫ్టుల వారీగా గ్రామ రెవెన్యూ అధికారులను విధుల్లో నియమించారు. తనిఖీ కేంద్రం ఏర్పాటుతో అక్రమ రవాణాకు బ్రేక్ పడుతుందని ప్రజలు హర్షం వ్యక్తం చేస్తున్నారు.



లింబూర్ గ్రామంలో బాబు జగ్జీవన్ జయంతి..



కామారెడ్డి జిల్లా డోంగ్రి మండలం లింబూర్ గ్రామంలో గ్రామ పంచాయతీ కార్యాలయంలో ఆదివారం డాక్టర్ బాబు జగ్జీవన్ రామ్ జయంతి నిర్వహించారు. గ్రామ సర్పంచ్ సుజాత శివారెడ్డి, జగ్జీవన్ రామ్ చిత్ర పటానికి పూలమాల వేసి నివాళి అర్పించారు. జగ్జీవన్ రామ్ జీవితాన్ని ఆదర్శంగా తీసుకోవాలన్నారు. ఈ కార్యక్రమంలో ఉప సర్పంచ్ మానేవార్ సంతోష్, ఫిల్డ్ అసిస్టెంట్ గౌలే ధర్మపాల్, వార్డు సభ్యులు, గ్రామస్థులు పాల్గొన్నారు.

బాబు జగ్జీవన్ రామ్ జయంతి

- విశ్వహిందూ పరిషత్ బజరంగ్



ఈ రోజు విశ్వ హిందూ పరిషత్ బజరంగ్ దళ్ ఆర్మూర్ శాఖ ఆధ్వర్యంలో బాబు జగ్జీవన్ రామ్ జయంతి ని పురస్కరించుకొని వారి విగ్రహానికి పూల మాల వేసి నివాళులు అర్పించడం జరిగింది. అలాగే ఒకవైపు దేశ స్వాతంత్ర్యం కోసం పోరాడుతు మరోవైపు సామజిక సమానత్వం కోసం, అణగారిన వర్గాల హక్కుల కోసం అలుపెరగని సమరం సాగించిన రాజకీయ, సామజిక విప్లవ యోధుడు బాబు జగ్జీవన్ రామ్ 1908 ఏప్రిల్ 5 న శోబీరామ్, బసంతి దేవి కు జన్మించారు ఈ కార్యక్రమం లో జిల్లా కార్యదర్శి గాజుల దయానంద్, జిల్లా విశేషా సంపర్క ప్రముఖ్ అల్లాపూర్ అక్బర్, నగర కార్యదర్శి కొంగి రవి, జిల్లా ప్రచార ప్రముఖ్ బొచకర్ నిఖిల్, నగర సంయోజక కత్తి శ్రీను, సేవ ప్రముఖ్ ప్రేమ్, సురక్ష ప్రముఖ్ ప్రవీష్, బోబిడే కరణ్, అరవింద్, అనురాగ్, సచిన్, బబ్బి మరియు కార్యకర్తలు పాల్గొన్నారు.

ఘనంగా బాబు జగ్జీవన్ రావు జయంతి వేడుకలు



జగిత్యాల జిల్లా వెలగటూర్ మండలం రాజకపల్లి గ్రామ పంచాయతీలో ఆదివారం బాబు జగజీవన్ రామ్ జయంతిని సర్పంచ్ దోరిశెట్టి మల్లేశం ఆధ్వర్యంలో ఘనంగా నిర్వహించారు “బాబు జగజీవన్ రామ్ దేశానికి చేసిన సేవలు అపారమైనవి. ఆయన చూపిన సమానత్వం, సామాజిక న్యాయం, మరియు విద్యా ప్రాముఖ్యతను ప్రతి ఒక్కరూ ఆచరించాలి. గ్రామ అభివృద్ధి కోసం అందరం కలిసికట్టుగా పనిచేయాలి.” అని సర్పంచ్ దోరిశెట్టి మల్లేశం సందేశాన్ని ఇచ్చారు. ఈ కార్యక్రమంలో ఉపసర్పంచ్ మర్రి పోచయ్య , పాలక మండలి సభ్యులు బోద్దు రమేష్, బి . తిరుపతి అలాగే గ్రామ ప్రజలు పి . చంద్రశేఖర్ పి . సురేష్ ఏ సతీష్ మనోహర్, శ్రీనివాస్, రాజు, ప్రకాంత్, లశెట్టి మహేష్, జితేందర్, రాజేంద్ర, శ్రీనివాస్, బి . చంద్రయ్య మోతుకూరి లక్ష్మణ్ వెంకటేష్ తదితరులు పాల్గొన్నారు.

జాతీయ భద్రత , దేశహితం, భరతమాత సేవ కోసం పనిచేసే ఏకైక పార్టీ బిజెపి

- బిజెపి కుటుంబ సభ్యులందరికీ పార్టీ 47వ ఆవిర్భావ దినోత్సవ శుభాకాంక్షలు
- బిజెపి జిల్లా అధికార ప్రతినిధి బొంతల కళ్యాణ్ చంద్ర

జాతీయ భద్రత , దేశ హితం, భరతమాత సేవ కోసం దేశంలో పనిచేసే ఏకైక పార్టీ భారతీయ జనతా పార్టీ అని బిజెపి జిల్లా అధికార ప్రతినిధి బొంతల కళ్యాణ్ చంద్ర అన్నారు. ఏప్రిల్ 6 న 47వ పార్టీ ఆవిర్భావ దినోత్సవ సందర్భంగా జాతీయ పార్టీ పీలుపు మేరకు ముందస్తు వేడుకల్లో భాగంగా ఆదివారం రోజున బిజెపి జిల్లా అధికార ప్రతినిధి బొంతల కళ్యాణ్ చంద్ర అలుగునూర్ (శ్రీ వెంకటేశ్వర కాలనీ)లోని తన స్వగృహంపై పార్టీ జెండాను ఎగరవేశారు. ఈ సందర్భంగా కళ్యాణ్ చంద్ర మాట్లాడుతూ 1980 ఏప్రిల్ 6 న అటల్ బిహారీ వాజ్ పాయ్ నేతృత్వంలో స్థాపించబడిన భారతీయ జనతా పార్టీ నేడు ప్రపంచంలోనే అత్యధిక కార్యకర్తలు కలిగిన పార్టీగా ఆవిర్భవించిందన్నారు. వరల్డ్ లాజెస్ట్ పార్టీ గా



బిజెపి అవతరించడానికి ప్రధాన కారణం పార్టీ సిద్ధాంతమేనన్నారు. నేషన్ ఫస్ట్, పార్టీ నెక్స్ట్, సెల్స్ లాస్ట్ ని నాదమే బిజెపి నీ తిరుగులేని శక్తిగా మార్చిందన్నారు. ఇద్దరు ఎంపీలతో ప్రారంభమైన బిజెపి ప్రస్థానం నేడు దేశాన్ని ఏలే స్థితికి వచ్చి, వరుసగా కేంద్రంలో బిజెపి ప్రభుత్వం మూడుసార్లు

అధికారంలోకి వచ్చిందన్నారు. ప్రజలు బిజెపి పట్ల దేశ ప్రజలు పెట్టుకున్న నమ్మకాన్ని విశ్వసాన్ని వమ్ము చేయకుండా ముందు కొనసాగుతుందన్నారు. బిజెపి బలోపేతం కోసం అహర్నిశలు కృషి చేస్తున్న పార్టీ శ్రేణులు శ్రమ కూడా మరువలేనిదన్నారు. ముఖ్యంగా కేంద్రంలోని మోడీ ప్రభుత్వం జాతీయ భద్రతకు , దేశ అభివృద్ధి కోసం పెద్ద పీట వేసి ముందు కొనసాగుతుందన్నారు. ప్రధానంగా దేశ సమస్యలను గుర్తించడం భవిష్యత్ లో వాటి తీవ్రతను తగ్గించే ప్రయత్నాలు చేస్తుందన్నారు. ప్రపంచంలోని అనేక దేశాలు పరస్పర యుద్ధాలతో విచ్ఛిన్నమవుతున్నాయని, భారతదేశం మాత్రం అన్ని రంగాలలో అభివృద్ధి సాధిస్తూ విశ్వ గురువు దిశలో ముందుకు దూసుకుపోతుందన్నారు. మేకిన్ ఇన్ ఇండియా, ఆత్మనిర్భరభారత్ బలోపేతమే లక్ష్యంగా మోడీ ప్రభుత్వం పనిచేస్తుందన్నారు. ప్రధానంగా మోడీ 2014లో వచ్చాక దేశంలో ప్రతీ రంగంలోనూ శాశ్వత పరిష్కారం కోసం ప్రణాళికా బద్ధంగా ముందుకు కొనసాగుతున్నారని తెలిపారు. దేశానికి , రాష్ట్రాలకు బిజెపి ప్రభుత్వాలే శ్రీరామరక్ష అని ఆయన ఈ సందర్భంగా అన్నారు.

డంప్ యార్డు రద్దు చేయాలి టూరిజం కేంద్రంగా మార్చు కోరుతూ దీక్ష

- అఖిలపక్షానికి ఆర్జవైశ్య సంఘం మద్దతు

హుజూరాబాద్ పట్టణంలో డంప్ యార్డు ప్రతిపాదనకు వ్యతిరేకంగా నిర్వహించిన దీక్షా శిబిరంలో ఆర్జవైశ్య సంఘం నాయకులు గట్టిగా స్పందించారు. ఈ సందర్భంగా మున్సిపల్ కౌన్సిలర్ గందె శ్రీనివాస్, సంఘ అధ్యక్షుడు సుద్దాల హరిశంకర్ పాల్గొని మాట్లాడారు. ఓఆర్ఆర్ పక్కన ప్రకృతి సోయగాలతో నిండిన ఈ ప్రాంతాన్ని డంపింగ్ యార్డుగా మార్చడం తగదని, దాని బదులుగా పర్యాటక కేంద్రంగా అభివృద్ధి చేయాలని కోరారు. కరీంనగర్--వరంగల్ మధ్యలో ఉన్న ఈ ప్రదేశం సరైన ప్రణాళికతో అభివృద్ధి చేస్తే ప్రముఖ టూరిజం స్పాట్ గా మారే అవకాశముందని తెలిపారు. డంప్ యార్డు ఏర్పాటు వల్ల కాలుష్యం,

దుర్వాసన, వ్యాధులు పెరిగి ప్రజలు ఆరోగ్యానికి ముప్పు ఏర్పడుతుందని హెచ్చరించారు. అదే టూరిజం కేంద్రంగా అభివృద్ధి చేస్తే పచ్చదనం పెరిగి ఉపాధి అవకాశాలు మెరుగవుతాయని పేర్కొన్నారు. ప్రభుత్వం వెంటనే డంపింగ్ యార్డు ప్రతిపాదనను ఉపసంహరించుకొని, ఈ ప్రాంతాన్ని టూరిజం హబ్ గా అభివృద్ధి చేయాలని డిమాండ్ చేశారు. ప్రభుత్వం అనుకూల నిర్ణయం తీసుకునే వరకు అఖిలపక్ష ఉద్యమానికి తమ సంఘం పూర్తి మద్దతు ఉంటుందని స్పష్టం చేశారు. ఈ కార్యక్రమంలో అఖిలపక్ష నాయకులు ఈశ్వర్ రెడ్డి, బండ శ్రీనివాస్, పోల్లని రామారావు, జైపాల్ రెడ్డి, కొండల్ రెడ్డి, వెంకట్రావు, హన్మత్ రావు, రాజేశ్వర్ రావు తదితరులతో పాటు ఆర్జవైశ్య సంఘం నాయకులు గర్లపెల్లి శ్రీనివాస్, సూక శ్రీనివాస్, నార్ల రాజేందర్, పుల్లూరు శ్రీకాంత్,



బల్లుపున్నం శివనాథుని వేణు, శశిధర్, ఎర్రం రాజన్న, శివనాథుని శ్రీనివాస్, ఆకుల రమేష్, నార్ల శ్రీనివాస్, రఘువీర్, చందా చంద్రగుప్త, గంగిశెట్టి ప్రభాకర్, నార్ల నారాయణ, రేణికుంట్ల సురేష్, అకినవల్లి రమేష్, రామ్ కిషన్, మహేందర్ పాల్గొన్నారు. పాల్గొన్న వారంతా ఏకగ్రీవంగా డంప్ యార్డును ఇక్కడి నుంచి తరలించాలని ప్రభుత్వాన్ని కోరారు.

మండల స్థాయి టీ.10 క్రికెట్ క్రీడోత్సవాలను సబ్సిడీయోగం చేసుకోండి

- చెన్నారావుపేట ఫ్రెండ్స్ యువజన సంఘం.

చెన్నారావుపేట మండల పరిధిలోని క్రికెట్ క్రీడాకారులకు, క్రీడాభిమానులకు నేటి సమాజంలో క్రీడలకు ప్రాధాన్యం ఇవ్వకపోవడంతో క్రీడాకారుల మధ్య బకత్త మరియు స్నేహపూర్వక సంబంధాలు పెంపొందించడం కోసం ఇట్టి మండల స్థాయి, టీ.10 క్రికెట్ టోర్నమెంట్ చెన్నారావుపేట కాలనీకి చెందిన కీర్తిశేఖరు బర్ల దేవదాసు స్వారకార్ధంగా వారి యొక్క కుమారుడు బర్ల శ్రీకాంత్ గ్రామ పెద్ద ఆర్థిక సౌజన్యంతో ఫ్రెండ్స్ యువజన సంఘం ఆధ్వర్యంలో ఇట్టి క్రీడలను తేదీ 10-04-2026



నుండి ప్రారంభించడం జరుగుతోందని బర్ల శ్రీకాంత్ సూచించారు. ఇట్టి క్రీడల్లో గెలుపొందిన వారికి ప్రథమ బహుమతిగా 10,016/ ద్వితీయ బహుమతిగా 5,016 అందించడం జరుగుతుందని ఫ్రెండ్స్ యువజన సంఘం అధ్యక్షులు సింగిరెడ్డి అనిల్ తెలిపారు. ఈ కార్యక్రమంలో ఫ్రెండ్స్

యాత్ వ్యవస్థాపక అధ్యక్షులు సాధు నర్సింగరావు మాజీ అధ్యక్షులు జంగిలి కిరణ్ మాధుని ప్రవీష్ ఉపాధ్యక్షులు జంగిలి రాజేష్, బబ్బా కార్తిక్, సతీష్, ఈశ్వర్, ప్రవీష్ సాత్విక్, బింటు, బబ్బా, తదితరులు పాల్గొన్నారు. ముఖ్య గమనిక ఆసక్తి గల క్రీడాకారులు నేటి నుండి వదో తారీకు ఉదయం వరకు క్రీంద నెంబర్ల వారికి ఫోన్ ద్వారా మీ యొక్క టీం ను ఎంట్రి చేయించగలరు. 1. సింగిరెడ్డి అనిల్ - 8186065663 2. బర్ల కార్తిక్ - 6281678563 3. సాధు సాత్విక్ - 9392113946 4. నర్సింల ఈశ్వర్ - 9866114226.

మధిర రోడ్డులోగల ఆర్టిసీ బస్టాండ్ తీయవద్దు అంటున్న ప్రయాణికులు.

- ఎన్నో సంవత్సరాలుగా ప్రయాణికులకు నీడనిస్తున్న బస్ స్టాండ్.

పట్టణ పరిధిలోగల అంబేద్కర్ బొమ్మ వద్ద మదర రోడ్లో గల ప్రయాణికులకు నీడనిస్తూ ఉంటున్న శ్రీ రాజ్యలక్ష్మి మోగా సూపర్ మార్కెట్ వారు నిర్మించిన బస్ స్టాండ్ గత కొన్ని సంవత్సరాలుగా ప్రయాణికులకు మేడమిస్తుంది దీని తీయటం వల్ల ప్రయాణికులు చాలా ఇబ్బందికరంగా ఉంటుందంటున్న ప్రయాణికులు. గత కొన్ని సంవత్సరాల నుంచి మధిర రోడ్లో శ్రీ రాజ్యలక్ష్మి మోగా సూపర్ మార్కెట్ వారు నిర్మించిన బస్ స్టాండ్ ఎంతోమందికి ప్రయాణ సౌకర్యార్థం ఉపయోగపడుతుంది వర్షం వచ్చినా దీని కింద

తలదాచుకొని బస్సులో ఎక్కి ప్రయాణం చేస్తూ ప్రయాణం సాగిపోతున్న తరుణంలో ఈ బస్సు స్టాండ్ తీసివేయాలి అని అపోహలు ఉండటంతో స్థానిక ప్రయాణికులు ఈ బస్సు స్టాండ్ చాలా సంవత్సరాల నుంచి మాకు నీడనిస్తూ ఉన్నది. ఇప్పుడు ఈ బస్సులు తీసివేయడం వల్ల నిలువ నీడ లేకుండా పోతుంది. అదేవిధంగా ప్రతి వేసవికాలం మంచినీళ్లు సౌకర్యం కూడా ఈ బస్సు స్టాండ్ లో కల్పించడం దాహార్తులకు దాహం తీర్చుతుంది. కావున ఈ బస్సు స్టాండ్ తీసివేయడని ప్రయాణికులు వారి ఆవేదన వ్యక్తం చేస్తున్నారు అదేవిధంగా ఆర్ధరాత్రి అపరాత్రి అని కాకుండా ఇక్కడికి వచ్చి బస్సులు ఎక్కటం కానీ దిగటం కానీ చేస్తున్న ప్రయాణికులకు ఈ బస్సు స్టాండ్ చాలా ఉపయోగపడుతుంది ఇది తీసివేయటం వల్ల ఇక్కడి ప్రయాణికులకు చాలా ఇబ్బందికరంగా



మారుతుంది అందువలన స్థానిక ప్రజలు ప్రయాణికులు ఈ బస్సు స్టాండ్ ఉంచాలని కలెక్టరు మండల అధికారులను రాజకీయ నాయకులను కోరుకుంటున్నారు.

బాబు జగ్జీవన్ రామ్ జయంతి ఘనంగా నిర్వహణ

- నివాళులు అర్పించిన అశ్వారావుపేట ఎమ్మెల్యే జారె ఆదినారాయణ

భారత మాజీ ఉప ప్రధాని, స్వాతంత్ర్య సమరయోధుడు బాబు జగ్జీవన్ రామ్ జయంతిని అశ్వారావుపేట నియోజకవర్గంలో ఘనంగా నిర్వహించారు. ఈ సందర్భంగా అశ్వారావుపేట ఎమ్మెల్యే జారె ఆదినారాయణ గండుగులపల్లి క్యాంపు కార్యాలయంలో ఏర్పాటు చేసిన కార్యక్రమంలో పాల్గొని బాబు జగ్జీవన్ రావు చిత్రపటానికి పూలమాలలు వేసి ఘన నివాళులు అర్పించారు. కార్యక్రమం ప్రారంభంలో నాయకులు, కార్యకర్తలు, స్థానిక ప్రజలు కలిసి



బాబు జగ్జీవన్ రావు సేవలను స్మరించుకుంటూ రెండు నిమిషాల మౌనం పాటించారు. అనంతరం ఆయన జీవిత విశేషాలను గుర్తు చేసుకుంటూ పలువురు నేతలు మాట్లాడారు. దేశ స్వాతంత్ర్య సమరంలో ఆయన పోషించిన పాత్ర ఎంతో గొప్పదని, స్వాతంత్ర్యం అనంతరం దేశ అభివృద్ధి దిశగా

సమానత్వం కోసం ఆయన చూపిన దృక్పథం నేటి తరానికి ఆదర్శమని తెలిపారు. ఆయన ఆలోచనలు, విలువలు ప్రతి ఒక్కరి జీవితంలో ప్రతిఫలించాలని అవసరం ఉందని అన్నారు. అలాగే గ్రామీణాభివృద్ధి, కార్మిక సంక్షేమం, వ్యవసాయ రంగానికి ఆయన అందించిన సేవలు దేశ నిర్మాణంలో కీలకమని ఎమ్మెల్యే స్పష్టం చేశారు. దేశ రాజకీయాల్లో ఆయన చూపిన నిబద్ధత, నిజాయితీ, ప్రజల పట్ల ఉన్న సేవాభావం ప్రతి ప్రజాప్రతినిధి అనుసరించాల్సిన మార్గమని సూచించారు. ఈ కార్యక్రమంలో స్థానిక ప్రజాప్రతినిధులు, పార్టీ నాయకులు, యువజన సంఘాల సభ్యులు, మహిళలు, అభిమానులు పెద్ద సంఖ్యలో పాల్గొన్నారు.

చర్లపల్లి గ్రామంలో మృతురాలు కుటుంబాన్ని పరామర్శించి గా : మండల కాంగ్రెస్ పార్టీ అధ్యక్షుడు తాటిపల్లి శైలేందర్ రెడ్డి

జగిత్యాల జిల్లా ఎండపల్లి మండలం చర్లపల్లి గ్రామంలో ఆదివారం పత్తిపాక శ్రీధర్ వారి బంధువులు సత్కమ్య మరణించగా ప్రజల సత్కమ్య తెలుసుకుని శ్రీధర్ తో పాటు మృతురాలు సత్కమ్య కుటుంబాన్ని పరామర్శించి తన ప్రగాఢ సానుభూతి తెలియజేసి తక్షణ సహాయం



స్టేట్ బీసీ కార్పొరేషన్ సీనియర్ అసిస్టెంట్ సీనియర్ గౌడ్ ను పరామర్శించిన, మోకుదెబ్బ రమేష్ గౌడ్...

గీసుకొండ మండలం గౌరకుంట కు చెందిన స్టేట్ బీసీ కార్పొరేషన్ సీనియర్ అసిస్టెంట్ పిల్లల లక్ష్య గౌడ్ తండ్రి పిల్లల లక్ష్య గౌడ్ సంతాప దినోత్సవం ఆదివారం రోజున జరిగింది. ఈ

సందర్భంగా కీ.శే. లక్ష్య గౌడ్ చిత్ర పటానికి మోకుదెబ్బ స్టేట్ వర్కింగ్ ప్రెసిడెంట్ అనంతల రమేష్ గౌడ్ పూలమాల వేసి నివాళులు అర్పించారు. అనంతరం లక్ష్య గౌడ్ కుమారులు హైదరాబాద్ బీసీ కార్పొరేషన్ కు చెందిన పిల్లల సతీష్ గౌడ్, పిల్లల రాంబాబుగౌడ్, పిల్లల యుగేందర్ గౌడ్, కుమార్తె గన్నెలోయిన రమ లను పరామర్శించి సానుభూతి తెలపడం జరిగింది. ఈ కార్యక్రమంలో నాయకులు పోశాల రాజు గౌడ్, పాలకుర్తి రామ్మోహన్ గౌడ్, పాలకుర్తి శ్రీనివాస్ గౌడ్, పాలకుర్తి శివోర్ గౌడ్, పాలకుర్తి శ్యామ్ గౌడ్, పాలకుర్తి శ్రీకాంత్ గౌడ్, పాలకుర్తి రాహుల్ గౌడ్, ఆదేవు సంతోష్, సీనియర్ శ్రీధర్ గౌడ్, సీసా రాజు గౌడ్, తదితరులు పాల్గొని వారి కుటుంబానికి సానుభూతి ప్రకటించి, లక్ష్య గౌడ్ కు ఆత్మకు శాంతి చేకూరాలని ప్రార్థించడం జరిగింది.

దళిత ప్రజా సంఘాల ఆధ్వర్యంలో ఘనంగా డాక్టర్ బాబు జగ్జీవన్ రామ్ జయంతి వేడుకలు ..

నర్సంపేట పట్టణంలోని పాత ఎమ్మెల్యే కార్యాలయం ఎదురుగా దళిత ప్రజా సంఘాలు ఎంపిస్సి ఉద్యమ పార్టీ, ఆర్పిబి, డిబిడిపిఎస్ మాలహనాడు (జేపీసీ) ఆధ్వర్యంలో ఘనంగా డాక్టర్ బాబు జగ్జీవన్ రామ్ 119వ జయంతి వేడుకలను ఆదివారం ఘనంగా నిర్వహించడం జరిగింది. దళిత ప్రజా సంఘాల ఆహ్వానం మేరకు ముఖ్యఅతిథిగా పాల్గొన్న డి.పి.సి. సభ్యులు పెండెం రామానంద్ ఈ సందర్భంగా డాక్టర్ బాబు జగ్జీవన్ రామ్ చిత్రపటానికి పూలమాలలు వేసి ఘన నివాళులర్పించారు. అనంతరం డి.పి.సి. సభ్యులు పెండెం రామానంద్ మాట్లాడుతూ.. జగ్జీవన్ రామ్ అణగారిన వర్గాల హక్కుల కోసం, సామాజిక సమానత్వం కోసం జీవితాంతం



పోరాడారని, వారి ఆశయాలను ప్రతి ఒక్కరూ స్ఫూర్తిగా తీసుకోవాలని అన్నారు. బాబూజీ ఆశయాలకు అనుగుణంగా తెలంగాణ ప్రభుత్వం సామాజిక

న్యాయం మరియు అన్ని వర్గాల సంక్షేమం కోసం కట్టుబడి ఉందని తెలిపారు. వారు చేసిన పోరాటాలు ప్రతి ఒక్కరికీ స్ఫూర్తిదాయకమని యువత వారి జీవితాన్ని ఆదర్శంగా తీసుకోవాలి అన్నారు. ముఖ్యంగా వారు దళిత బహుజనల అభ్యున్నతికి అందించిన సేవలను కొనియాడారు. కార్యక్రమంలో ప్రజా సంఘాల నాయకులు గాదె వెంకటేశ్వర్లు, కల్లపెల్లి ప్రజయ్ దీప్, జన్ను సాంబయ్య, అందే రవి, ఎస్సీ జావిద్, సోలి సాయికుమార్ గౌడ్, 22వ వార్డు కౌన్సిలర్ బాణాల ప్రసన్న శ్రీనివాస్, పెద్దపల్లి శ్రీనివాస్, కందకల్ల వీరేశం, కందిక యాకయ్య, పంబి వంశీకృష్ణ తదితరులు పాల్గొన్నారు.

తుర్కయంజాల్లో డా. పవన్ ఆర్థో కేర్ క్లినిక్ ప్రారంభం

తుర్కయంజాల్ లో స్థానిక ప్రజలకు నాణ్యమైన వైద్య సేవలను అందుబాటులోకి తీసుకురావాలనే లక్ష్యంతో "డా. పవన్ ఆర్థో కేర్ క్లినిక్" ఘనంగా ప్రారంభమైంది. డి.పి.సి. రాష్ట్ర మెడికల్ అండ్ హెల్త్ విభాగం స్టేట్ చైర్మన్ డా. యం. రాజీవ్ ఈ క్లినిక్ను ప్రారంభించారు. ప్రముఖ ఆర్థోపెడిక్ సర్జన్ డా. పవన్ కుమార్ చందనం (ఎం.ఎస్.ఆర్.పెడిక్స్), ఫ్లాస్టిక్ రీకన్స్ట్రక్షన్ సర్జన్ డా. మధులిక (ఎం.సి.హెచ్) సంయుక్తంగా ఈ క్లినిక్ను నిర్వహిస్తున్నారు. తుర్కయంజాల్ ప్రాంతంలో తొలిసారిగా ఆర్థోపెడిక్, ఫ్లాస్టిక్ సర్జరీ సేవలు ఒకే కేంద్రంలో అందుబాటులోకి రావడం విశేషంగా భావిస్తున్నారు. ఈ సందర్భంగా డి.పి.సి. రాష్ట్ర మెడికల్ అండ్ హెల్త్ విభాగం స్టేట్ చైర్మన్ డా. యం. రాజీవ్ మాట్లాడుతూ, ప్రజలకు తక్కువ ఖర్చుతో నాణ్యమైన వైద్య సేవలు అందించేందుకు ఇలాంటి క్లినిక్లు

అవసరమని తెలిపారు. అందుబాటు ధరల్లో సేవలు అందిస్తున్నందున ప్రజలు ఈ అవకాశాన్ని సద్వినియోగం చేసుకోవాలని సూచించారు. డా. పవన్ కుమార్ చందనం మాట్లాడుతూ, "ప్రజల ఆరోగ్యం మా బాధ్యత" అనే నిబద్ధతతో ప్రతి రోగికి సకాలంలో, నాణ్యమైన చికిత్స అందించడమే తమ లక్ష్యమని చెప్పారు. ప్రతి రోగి సమస్యను అర్థం చేసుకుని, సానుభూతితో సేవ చేయడం తమ సేవా విధానమని పేర్కొన్నారు. ఈ క్లినిక్ ద్వారా ఎముకలు, కీళ్ల సంబంధిత సమస్యలతో పాటు ఫ్లాస్టిక్, రీకన్స్ట్రక్షన్ సర్జరీ సేవలు ఒకే చోట అందుబాటులోకి రావడం స్థానిక ప్రజలకు ఎంతో ఉపయోగకరమని తెలిపారు. తుర్కయంజాల్, పరిసర ప్రాంతాల ప్రజలకు ఇది విశ్వసనీయ ఆరోగ్య సేవల కేంద్రంగా నిలవాలని నిర్వాహకులు ఆశాంక్షించారు. ఈ కార్యక్రమంలో డా. రఘు తేజ్, డా. నాగేష్, శివ కృష్ణ తదితరులు



పాల్గొన్నారు.

ముత్తునూర్ బి ఆర్ ఎస్ పార్టీ గ్రామ శాఖ నూతన అధ్యక్షుడిగా అనుమాల తిరుపతి

రాష్ట్ర భారత రాష్ట్ర సమితి వర్కింగ్ ప్రెసిడెంట్ కేటీఆర్, మాజీ రాష్ట్ర సంక్షేమ శాఖ మంత్రి కొప్పుల ఈశ్వర్ ఆదేశాల మేరకు జగిత్యాల జిల్లా వెల్లటూర్ మండలం ముత్తునూర్ గ్రామంలో భారత నూతన కమిటీ ని మండల పార్టీ అధ్యక్షులు చల్లార రాంబంద్రం గౌడ్ అధ్యక్షతన గ్రామ శాఖ అధ్యక్షుడు గా అనుమాల తిరుపతి, లను ఏకగ్రీవంగా నియమించడం జరిగింది. ఈ సందర్భంగా రామ్ చందర్ గౌడ్ పత్తిపాక వెంకటేశ్ వర్మ జూపాక కుమార్ లు మాట్లాడుతూ, రాష్ట్రం లో నిరంకుశ పాలన సాగుతోందని, ఇచ్చిన హామీలను గాలికి వదిలేసి, కేవలం వారి అభివృద్ధి కోసమే అన్నట్లుగా రాష్ట్ర




ప్రభుత్వం పనిచేస్తుందని, రాజీయే కాలం లో కాంగ్రెస్ ప్రభుత్వానికి ప్రజలు తగిన ప్రతిఫలం అందిస్తారని, 2029 ఎన్నికల్లో తిరిగి రాష్ట్రం ముఖ్యమంత్రిగా కేసీఆర్ ఉంటారని తెలిపారు. పార్టీ

బలోపేతం కోసం ప్రతి ఒక్కరు బాధ్యత గా ఉండాలని కాంగ్రెస్ ఫైఫ్ ల్యాంకును ప్రజల్లో ఎండగట్టాలని సూచించారు. ఈ కార్యక్రమంలో ప్రధాన కార్యదర్శి జూపాక కుమార్, ఏఎస్సీ మాజీ చైర్మన్ పత్తిపాక వెంకటేశ్, పెద్దూరి భరత్, మూగల సత్యం, రంగు తిరుపతి, కుశనపెల్లి రాజేష్, సంగ శ్రీధర్, గవ్వల తిరుపతి, పొట్లం చెర్ల పోచయ్య, ఎండి అబ్బాస్, గుమ్మల లచ్చయ్య, సంఘ శంకరయ్య, పొట్లం చెర్ల తిరుపతి, సంఘ తిరుపతి, కుశ నవల్లి లక్ష్మణ్, కుశ నవల్లి రాజయ్య, సున్నం సత్యయ్య, సంఘ తిప్పేష్, తదితరులు పాల్గొన్నారు

క్రీస్తు సంఘం ఆధ్వర్యంలో ఘనంగా అన్నదాన కార్యక్రమం

పెనుబల్లి మండలం ముత్తగూడెం గ్రామం గ్రామం లోని క్రీస్తు సంఘం ఆధ్వర్యంలో ప్రతి నెల మొదటి ఆదివారం ఘనంగా అన్నదాన కార్యక్రమం చేస్తున్నారని అంతేకాకుండా తిరుపూరు లోని వృద్ధులు అనాధలకు కూడా అన్నదానం అందించడం జరుగుతుంది ఈ కార్యక్రమంలో స్థానిక సుమార్తీకులు ప్రభాకర్ రెడ్డి గారు మరియు స్థానిక సంఘ సభ్యులు పాల్గొన్నారు



అన్నదాన కార్యక్రమం చేస్తున్నారని అంతేకాకుండా తిరుపూరు లోని వృద్ధులు అనాధలకు కూడా అన్నదానం అందించడం జరుగుతుంది ఈ కార్యక్రమంలో స్థానిక సుమార్తీకులు ప్రభాకర్ రెడ్డి గారు మరియు స్థానిక సంఘ సభ్యులు పాల్గొన్నారు

వివాహ రిసెప్షన్ లో పాల్గొన్న ఎన్ హెచ్ ఆర్ సి మండల ప్రధాన కార్యదర్శి నూనె తిలక్

నర్సంపేట పట్టణానికి చెందిన కొమ్మ రాజు మానస కుమారుడు అజయ్ శిరీష వివాహ రిసెప్షన్ కార్యక్రమానికి హాజరై నూతన దంపతులను ఆశీర్వదించిన, చెన్నారావుపేట మండల ప్రధాన కార్యదర్శి నూనె తిలక్. ఈ కార్యక్రమంలో నూనె భాస్కర్, బండారి రాజు, బండారి సంతోష్, నూనె ప్రదీప్, నూనె రంజిత్, సురేందర్ తదితరులు పాల్గొన్నారు.

